

ஐக்கிய கீபய

வடபகுதி ஐக்கிய மேற்பார்வைச் சபையின் வெளியீடு

மலர் : 27

இதழ் : 8

யாழ்ப்பாணம்

1972

சித்திரை

கூட்டுறவுச் சங்கங்களுக்குத் தேவையான புத்தகங்களும் பத்திரங்களும்

கீழே காட்டப்பட்டிருக்கும் பட்டியலிலுள்ள புத்தகங்களும், பத்திரங்களும் எங்களிடம் விற்பனைக்கிருக்கின்றன. தங்கள் தேவைகளை எங்களிடம் பெற்றுக் கொள்ளலாம்.

	ரூ.	ச.
1. கடன் மனுப்பத்திரம்	...	-04
2. கடன் முறிப்பத்திரம்	...	-05
3. மத்தியஸ்தத்திற்கு மனு	...	-03
4. கேள்விப் பத்திரம்	...	-05
5. அங்கத்தவர் பாஸ் புத்தகம் (நாணய சங்கம்)	...	-25
6. ப. நோ. கூ. சங்கப் பாஸ் புத்தகம்	...	-50
7. அங்கத்தவர் பேரேடு	...	8-00
8. பொதுப் பேரேடு (நாணய சங்கம்)	...	3-50
9. ,, ,, (பண்டசாலை)	...	9-00
10. கடன் இடாப்பு	...	4-00
11. அங்கத்தவர் இடாப்பு	...	2-25
12. காசப்புத்தகம் (நாணய சங்கம்)	...	5-00
13. ,, (பண்டசாலை)	...	7-00
14. ,, (ப. நோ. கூ. சங்கம்)	...	6-00
15. சிட்டைப்புத்தகம் 20/1	...	3-25
16. ,, 8/1	...	3-75
17. மனேஜர் பிணைப்பத்திரம்	...	-20
18. பொருள் பேரேடு	...	7-00
19. அங்கத்துவ மனுப்பத்திரம்	...	-03
20. பங்கு இடாப்பு	...	3-50
21. பங்குப்பணச் சிட்டை	...	1-30
22. விளைபொருள் இடாப்பு	...	6-25
23. உபவிதிகள் ப. நோ. கூ. சங்கம்	...	-40
24. விவசாயக்கடன் மனுப்பத்திரம்	...	-10
25. விவசாயக்கடன் முறிப்பத்திரம்	...	-05
26. நெசவுச்சங்க உபவிதி	...	-40
27. சமாசங்களின் கணக்குமுறை	...	2-50
28. ப. நோ. கூ. ச. சமாச உபவிதி	...	-45
29. ரொக்கவிற்பனைவுச் சிட்டை (நெசவு)	...	2-00
30. கடற்தொழிலாளர் கூ. க. வி. சங்க உபவிதி	...	-75
31. நடைமுறைவிதிகள் (கடற்தொழிலாளர் சங்கம்)	...	-75
32. உறுப்புரிமை விண்ணப்பத்திரம்	...	-05
33. நியமன விண்ணப்பம் இல. 2	...	-04
34. ,, இல. 3	...	-04
35. கொள்வனவு பாஸ் புத்தகம்	...	-75
36. கூட்டுறவுக்கொடி (பெரியது)	...	5-00
37. ,, (சிறியது)	...	2-00
38. ஊழியர் சகாயநிதி-பத்திரம் 'சி' புத்தகம்	...	5-00

வடபகுதி ஐக்கிய மேற்பார்வைச் சபை

காங்கேசன்துறைவீதி, யாழ்ப்பாணம்.

இந்த இதழில் ...

ஆசிரியர் தலையங்கம்	3
கிளைக் குழுக்களின் கடமைகள்	5
கள் உற்பத்தி விற்பனவுக் கூட்டுறவுச் சங்கத்தின் உபவிதிகள்	10
பாடசாலைகளில் கூட்டுறவு தனியான பாடமாகப் போதிப்பதன் நன்மைகள்	16
எலுமிச்சை உண்டுபண்ணுதல்	19
உள்நூலில் விளைவிக்கப்படும் உப உணவுப் பொருள்களின் விநியோகம்	24
எங்கே இவள் போனாள்? — அப்பச்சி மகாவிங்கம்.	27
மாறுசீரமைக்கப்பட்ட கடற்றொழிலாளர் கூட்டுறவுச் சங்கங்களின் உபவிதிகள்	29
ஆலோசிக்கப்பட்டுள்ள கூட்டுறவு நூதனசாலை	32

உங்கள் தேவைக்கான எமது உற்பத்திப் பொருள்கள்

- ★ திறம் செயற்கைப் பட்டுப் புடவைகள்,
- ★ சாயம் மங்காத உறுதியான கைத்தறிச் சேலைகள், சாரங்கள், விரிப்புகள்.
- ★ சுவைமிக்க பிஸ்கட், கேக், பாண், பணிஸ் வகைகள்.
- ★ குழந்தைகளுக்கான அழகழகான உடைகள்.

பிற பொருட்கள்

- ★ உணவுப் பொருள்கள்
- ★ கட்டடப் பொருள்கள்
- ★ அலுமினியப் பாத்திரங்கள்
- ★ புடவைகள், சேட் வகைகள்
- ★ நீர் இறைக்கும் இயந்திரங்கள், உதிரிப் பாகங்கள்
- ★ பூச்சி கொல்லி, களை கொல்லிகள் குறைந்த விலையில் எங்களிடம் கிடைக்கும்.

எமது உற்பத்திப் பொருள்களை வாங்கும் வியாபாரிகளுக்கு விசேட கழிவுகள் வழங்கப்படும்.

பண்டத்தரிப்பு கோவிற்பற்று
ப. நோ. கூ. சாங்கம்
பண்டத்தரிப்பு.

ஐக்கிய தீபம்

“ஒன்றுபட்டால் உண்டு வாழ்வு”

ஆசிரியர்: து. சீனிவாசகம், B.A., J.P.

மலர் 27 | யாழ்ப்பாணம் சித்திரை, 1972 | இதழ் 6

பலநோக்குக் கூட்டுறவுச் சங்கங்களின் கிளைத் தாபனங்களின் நிருவாக சபைகள் ஆங்காங்கு தெரியப்பட்டு வருகின்றன. இந்நிருவாக சபைகளுக்குத் தகுதிவாய்ந்த உறுப்பினர்களைத் தெரிவது உறுப்பினர்களது முக்கிய கடமையாகும். உறுப்பினர்களில் தகுதிவாய்ந்த சேவையுணர்ச்சியுள்ள, தன்னலமற்ற சேவை செய்பவர் அனேகர் இருக்கின்றனர். ஆயின் இத்தகையோரில் அனேகர் தங்களைத் தெரிவு செய்யும்படி கோர முன்வர மாட்டார்கள். உறுப்பினர்கள் இவர்களில் அனேகரை நிருவாகசபைக்குத் தெரிந்து விடுவதால் கிளைத்தாபனத்திற்கு நன்மையே பயக்கும். உறுப்பினர்கள் இதனைக் கருத்தில் வைத்துத் தொண்டாற்றுவார்களாக.

மக்கள் சபை, உள்ளூராட்சி மன்றங்கள் ஆகிய

தாபனங்களுக்கு உறுப்பினர்களைத் தெரிவு செய்யும் முறை போன்ற ஒரு முறை இச் சங்கத்தின் நிருவாக சபை உறுப்பினர்களைத் தெரிவு செய்வதற்குக் கையாளப்படுவது வரவேற்கத்தக்கதாகும். இத்தகைய தெரிவில் நிலவிவரும் ஊழல்கள் தவிர்க்கமுடியாததாகிறது. தன்னலமற்ற சேவை செய்யக்கூடிய தகுதிவாய்ந்தவர்கள் தெரிவு செய்யப்படாது விடுபடக்கூடிய சூழ்நிலை ஏற்படாது பார்த்துக் கொள்வது உறுப்பினர்களது கடமையாகும். குறித்த ஊழல்கள் தலைதூக்காத வண்ணம் தேர்தல் முறையை வகுக்க எத்தனிப்பதும், அத்தகைய ஒரு முறையைக் கண்டுபிடிப்பதும் நாட்டின் நன்மையைக் கருதிச் செய்யவேண்டிய ஒரு பணியாகும்.

தேர்தல் நாடத்துவதற்கு தேர்தல் சட்டம் உருவாக்

கப்பட்டிருப்பது வரவேற்கத்தக்கது. ஒவ்வொரு சங்கத்திற்கும் ஒரு தேர்தல் உத்தியோகத்தரையும் ஒன்று அல்லது அதற்கு மேற்பட்ட உபதேர்தல் உத்தியோகத்தர்களையும் கூட்டுறவு ஆணையாளர் நியமிப்பர். தேர்தல் உத்தியோகத்தர் ஐந்து வாரங்களுக்குமுன் எழுத்துமூலம் தேர்தல் நடைபெறப்போகும் இடத்தையும் நாளையும் பற்றிய அறிவித்தல் கொடுப்பர். கிளைத்தாபன உறுப்பினர்களுக்குச் சங்கம் குறைந்தது இருபத்தொருநாள் அறிவித்தலாவது கொடுக்கும். ஆகவே தேர்தலைப் பற்றிப் போதிய அறிவித்தல் இருப்பதால், உறுப்பினர்கள் குறித்த தினத்தில் தவறாது சமூகம் கொடுத்து தகுதிவாய்ந்த நிருவாகசபை உறுப்பினர்களைத் தெரிவு செய்ய வேண்டியது அவர்களது கடமையாகும். அத்தியாவசிய உணவுப் பொருள் விநியோகம் ப. நோ. கூ. சங்கத்தின் கிளைத்தாபனங்களாலேயே செய்யப்படுவதால், அது சீரான முறையில் நடாத்தப்படுவதற்குத் தகுதிவாய்ந்தவர்கள் நிருவாகசபை உறுப்பினர்களாகத் தெரியப்படுவது அவசியமாகும்.

சில கிளைத் தாபனங்களில் போதிய உறுப்பினர்கள் சேராது இருக்கின்றனர். உறுப்பினர் பத்திரத்தை நிரப்பி ஒரு ரூபாய் கட்டணப்பணத்துடன் கிளைத்தாபன மனேஜரிடம் கொடுப்பதன்மூலம் ஒருவர் உறுப்பினராகலாம். குறித்த உறுப்பினர் கிளைத்தாபனம் பணியாற்றும் எல்லைகள் வசிக்க வேண்டியதும், உணவுப் பங்கீட்டுப் புத்தகம் குறித்த கிளையில் இருக்க வேண்டியதும் அவசியமாகும்.

நாட்டின் உணப்பொருள்களின் பங்கீடு, விவசாயம், கைத்தொழில்கள் ஆகியன கூட்டுறவு முறையில் முன்னேற வேண்டுமென்ற அரசாங்கக் கொள்கையை நாம் வரவேற்பதுடன் அவை கூட்டுறவு இயக்கத்தின் மூலம் வளர்ச்சி பெறுவதற்குக் கூட்டுறவாளர்களாகிய நாம் ஆவன செய்தல் நமது கடமையாகும். அவற்றின் மூலம் நாடு சுபீட்சப்பாதையில் முன்னேறுவதுடன், நாட்டின் செல்வம் தனிப்பட்ட ஒரு சிலரிடம் சேராது பரவலாகக் கூட்டுறவுச் சங்கங்களின் உறுப்பினர்களுக்குச் சேருவதற்கு வழிவகுப்பதாகும்.

ப. நோ. கூ. ச.

கிளைக்குழுக்களின் கடமைகள் கூட்டுறவு ஆக்க ஆணையாளரின் சுற்றறிக்கை

உங்கள் பகுதிக் கூட்டுறவு உதவி ஆக்க ஆணையாளரின் ஆலோசனையுடன் நீங்களும், உங்கள் நெறியாளர் குழுக்களும், உங்கள் சங்கங்களின் கிளைக்குழுக்களைத் தெரிவு செய்வதற்கான நடவடிக்கைகளை எடுத்திருப்பீர்கள் என நான் நம்புகின்றேன். அண்மையில் மாண்புமிகு அமைச்சர் நிகழ்த்திய ஒரு வானொலிப் பேச்சிலே கிளைக்குழுக்களைப் பற்றி பின்வருமாறு குறிப்பிட்டார்: "கிளைகளினூடாகவே ஒரு கூட்டுறவுச் சங்கம் மக்களுக்குச் சேவையாற்றுகின்றது. பாவனைப் பொருள்களை வழங்குதல், விளைபொருள்களைச் சந்தைப்படுத்துதல், விவசாயத்திற்கு வேண்டியவற்றை வழங்குதல், கூட்டுறவுக் கல்வியினை மேற்கொள்ளுதல் ஆகிய சேவைகளை இச் சங்கங்கள் ஆற்றிவருகின்றன. கொள்கையை வரையறுத்தல், சங்கத்திற்குத் தேவையான பணியாளரை வேலைக்கு அமர்த்துதல், சங்கத்தின் பொது முகாமையாளருடைய உதவியுடன் சங்கத்தின் நுகர்ச்சி, விவசாயத்தேவைகளை மதிப்பிட்டு உறுப்பினர்களின் தேவைகள் நேரகாலத்தோடு

கிளைகளுக்குக் கிடைக்கும்படி செய்தல் ஆகியன நெறியாளர் குழுவின் பொறுப்பாகும். கிளைக்கு வழங்கப்படுவது பொதுமக்களுக்கு இடையூறு இன்றி செம்மையாக விநியோகிக்கப்படுவதை உறுதிப்படுத்துவது கிளைக்குழுவின் பொறுப்பாகும்."

(2) கிளையின் தொழிற்பரப்பில் வசிக்கும் சங்க உறுப்பினர்களால் தெரிவு செய்யப்பட்ட கிளைக்குழு சங்க நிருவாகத்திற்கும், உறுப்பினருக்குமிடையே முக்கிய இணைப்பாக விளங்குகின்றது. கிளைக்குழுவிற்குத் தெரிவு செய்யப்பட்ட உறுப்பினர்கள் அப்பகுதியில் வசிப்பவர்களாக இருப்பதனால் அப்பகுதியின் பிரச்சினைகளை நன்கு அறிந்திருப்பர். உறுப்பினர்களுக்குச் சேவையாற்றும் பொருட்டு நெறியாளர் குழு இந்த அங்குலத்தை நன்கு பயன்படுத்த வேண்டும். கிளைகளின் இயக்கத்தை மேற்பார்வை செய்வதற்கும், கிளைக் குழுக்களை நெறியாளர்குழு பயன்படுத்த வேண்டும். மறுசீரமைப்பிற்கு முன்பு மேற்பார்வை வேலைகளை மேற்கொண்டிருந்த நிருவாக சபைகளுக்குப் பதிலாக

அப்பணியை கிளை முகாமை யாளர் மேற்கொள்ள வல்ல மையற்றவர் என்பதை மன திற்கொள்ள வேண்டும்.

(3) உறுப்பினர்களுக்கு ஆற் றவேண்டிய உச்ச சேவையை சங்கம் ஆற்றுவதை உறுதிப் படுத்துவதே கிளைக் குழுவின் பொறுப்பாகும். கிளை முகா மையாளரின் பணிகளுக்கு கிளைக்குழு உறுதுணையாக இருப்பதோடு, நெறியாளர் குழுவிற்கும், சங்கப் பணியா ளருக்கும் ஆலோசனைகளை தல்கி உதவிபுரிதல்வேண்டும்.

(4) கிளைக்குழுவின் வழக்க மான செய்கடமைகளை ப. நொ. கூ. சங்க உபவிதி 24 வரையறுத்திருக்கின்றது. எனினும் அவ்வுபவியிலே பொது லான குறிப்புக்களே இருக்கின்றன. கிளைக்குழுக்க ளின் பொது நடவடிக்கைகள் பற்றியும், குறிப்பாக நுகர்ச்சி, விவசாயம் கிராமப்புறக்கடன் வசதி, சமூக சேவைகள், கல் விச் சேவைகள் ஆகியனபற்றி யும் அவர்களது செய்கடமை களை இங்கு வரையறுக்கின் றேன்.

4: 1. பொது

(1) கிளையின் தொழிற்பரப் பில் வசிக்கும் உறுப்பினர் களின் உரிமைகளைப் பேணி பாதுகாக்கும் விழிப்புக்குழுவாக செய லாற்றுதல்.

(2) பொது முகாமையா ளர் அல்லது நெறியாளர் குழு, கிளைக்குழுவிற்கு குறிப்பாக விடும் ஏதா வது விடயம்பற்றி அறி க்கை சமர்ப்பித்தல்.

(3) புது உறுப்பினர்களைச் சேர்ப்பதற்கு விரிவாக் கல் வேலைகளை மேற் கொள்வதோடு சங்கத் தின் நடவடிக்கைகளிலே உறுப்பினர்களைப் பங்கு பற்றத் தூண்டுவதற்கு வேண்டியவற்றை மேற் கொள்ளுதல்.

(4) கிளைக்கூடாக, அப்பகுதி யின் பொருளாதார, சமூகதேவைகளை நிறைவு செய்யும் பொருட்டு உறுப்பினர்களுடன் நிலை யான தொடர்புகளையும் கொண்டிருத்தல்.

(5) கிளையின் தொழிற்பரப் பில் உற்பத்திசெய்யப்ப படும் பொருட்களைச் சந் தைப்படுத்தும்பொருட்டு கிளை முகாமையாளரின தும் நிருவாகத்தினதும் ஆலோசனையுடன் திட்டங்களை வகுத்தல்.

(6) கிளை இயங்குவதையும், கிளை முகாமையாளரின் பணிகளையும் பொதுவாக மேற்பார்வை செய்தல்.

(7) கூட்டுறவுச் சொத்துக்க ளைப் பாதுகாக்கும்பொ ருட்டு, நெறியாளர் குழு வின் ஆலோசனையுடன் நடவடிக்கை எடுத்தல்.

(8) சங்கத்தின் பொதுச் சபைக்கு பிரதிநிதிகளைத் தெரிவு செய்தல்.

4:2. நுகர்ச்சி

(1) அரசாங்கத்தினால் அல் லது சங்கத்தின் நெறியா ளர் குழுவினால் வரைய றுக்கப்பட்ட விதிகளுக் கேற்ப பங்கீட்டுப்பொ ருள்களும், பங்கீட்டு

- முறையீல் வழங்கப்ப
டாத தட்டுப்பாட்டுப்
பொருள்களும், செம்மை
யாக விநியோகப்படு
வதை உறுதிப்படுத்து
தல்.
- (2) சங்கத்தினூடாக
விற்கப்படும் பொருள்க
ளின் நிறை அளவுகள்
சரியாக இருப்பதை நிலை
யான மேற்பார்வை
மூலம் உறுதிப்படுத்து
தல்.
- (3) இவ்வாறு விற்பனை செய்
யப்படும் பொருள்கள்
கலப்பட மற்றவையாய்
இருப்பதை உறுதிப்படுத்
துதல்.
- (4) பாவனையாளரின் வசதி
கருதி வேலை நேரம் பற்றி
நெறியாளர் குழுவிற்குத்
தகவுரை செய்தல்.
- (5) விற்பனைப்பகுதி பார்
வைக்குக் கவர்ச்சியுள்ள
தாகவும், இடவசதியுள்
ளதாகவும், சுத்தமான
தாகவும் காட்சியளிப்ப
தற்கு ஏற்பாடு செய்ய
உதவுவதோடு இந்நோக்
கங்களை எய்தும் பொரு
ட்டு சிரமதான வேலைக
ளில் ஈடுபடுவதற்கு கிளை
உறுப்பினர்களை ஒழுங்கு
செய்தல்.
- (6) விற்பனைப்பகுதியில் ஏற்ப
டும் இட நெருக்கடியைத்
தவிர்ப்பதற்கு உறுப்பி
னர்களினதும், நிருவாகத்
தர்களினதும் ஆலோ
சனைகளுடன் தக்க ஏற்
பாடுகளைச் செய்தல்.
- (7) செயற்றிறனுடனும், பண்
பாகவும் பாவனையாள
ருக்குச் சேவையாற்றுவ
தற்கு கிளை நிருவாகத்
திற்கு உதவிபுரிதல்.
- (8) உணவுக் கட்டுப்பாடு,
விலைக்கட்டுப்பாடு, விதி
கள் கடைப்பிடிக்கப்படு
வதை உறுதிப்படுத்து
தல்.
- (9) விலைப்பட்டியல்களும்,
கிளைபெற்ற பொருள்க
ளினதும் அவற்றின் தொ
கையினதும் விபரங்கள
டங்கிய பட்டியல்களும்
செம்மையாகப் பார்
வைக்குவைக்கப்படுவதை
உறுதிப்படுத்துதல்.
- (10) நுகர்ச்சியாளர்களின்
முறையீடுகளை விசா
ரித்து, உடனடியான
ஒழுங்குகள் சாத்தியமில்
லாவிட்டால் அவைபற்றி
நெறியாளர் குழுவிற்கு
அறிக்கை சமர்ப்பித்தல்.
- (11) உதவி தேவைப்படும்
சமயங்களில் கிளை முகா
மையாளருக்கு உதவி புரி
வதோடு, தேவை ஏற்ப
டின் வருடாந்த கையி
ருப்பு எடுத்தலுக்கும்,
வேறு கையிருப்பு எடுத்த
லுக்கும் உதவி செய்தல்.
- 4:3. விவசாயம்
- (1) விவசாயத் திட்டத்தைச்
செயற்படுத்துவதற்கு
கிளைக்கு வேண்டியபசளை,
விவசாய ரசாயன கடன்
தேவைகளை மதிப்பிடுவ
தற்கு கிளை முகாமையா
ளருக்கு உதவுவதோடு,
கிளை முகாமையாளரினூ
டாக நெறியாளர் குழு
விற்கும், கடன் வசதி
முகாமையாளருக்கும்
அவற்றினை அறிவித்தல்.

(2) மேற்படி தேவைகள் நேர காலத்தோடு கிளைக்குக் கிடைக்கும்படி செய்து, நெறியாளர் குழு வகுத்த விதிகளுக்கேற்ப அவை செம்மையாக விநியோகிக்கப்படுவதை உறுதிப்படுத்துதல்.

(3) கிளைக்கு வழங்கப்படும் சந்தைப்படுத்தல் கடன்கள் உறுப்பினர்களின் விளைபொருள்களை கொள்வனவு செய்வதற்கு பயன்படுத்தப்படுவதை உறுதிப்படுத்துதல்.

(4) உறுப்பினர்களின் விளைபொருள் உற்பத்தியையும், சந்தைப்படுத்தலையும் பற்றிய விவசாயத்திட்டமொன்றை கிளை முகாமையாளரின் ஆலோசனையுடன் வகுத்தல்.

4:4. கடன் வழங்குதல்

(1) கூட்டுறவுக் கிராமிய வங்கியின் ஊடாக உறுப்பினர்க்கிடையே சிக்கனச் சேமிப்புத் திட்டங்களை செயற்படுத்தி ஊக்குவித்தல். இத்தகைய திட்டங்களின் பெறுமதியையும் முக்கியத்துவத்தையும் உறுப்பினருக்கு விளங்கப்படுத்துதல்.

(2) ஒவ்வொரு உறுப்பினரைப்பற்றியும் பொருளாதார புள்ளிவிபரங்களைச் சேகரித்து ஒவ்வொரு உறுப்பினரின் கடன் தகுதியை நிர்ணயிப்பதற்கு நெறியாளர் குழுவிற்கு தனது தகவல்களைச் சமர்ப்பித்தல்.

(3) உறுப்பினர் சமர்ப்பிக்கும் கடன் விண்ணப்பங்

களையிட்டுத் தகவரை செய்தல்.

(4) உறுப்பினருக்கு வழங்கப்படும் கடனை மேற்பார்வை செய்து கடன் பெற்றவரின் அனுகூலத்திற்காக கடன் செம்மையாகப் பயன்படுத்தப்படுவதை உறுதிப்படுத்துதல்.

(5) கடன்களை அறவிடுவதற்கு வேண்டிய ஏற்பாடுகளைச் செய்து நிருவாகத்திற்கு உதவுதல்.

4:5 கல்வி, பொதுநலச் சேவைகள்

(1) உறுப்பினர் கல்வி, பணியாளர் பயிற்சி, கூட்டுறவுக் கோட்பாட்டைப் பரப்புதல் ஆகியன பற்றி நெறியாளர் குழு வகுத்த திட்டத்தை செயற்படுத்த உதவுதல்.

(2) இளைஞர்களைக் கூட்டுறவு இயக்கத்தில் சேர்த்துள்ளும் வண்ணம் நெறியாளர் குழு வகுத்த திட்டங்களைச் செயற்படுத்த உதவுதல்.

(3) கிளையின் ஊடாக மேற்கொள்ளக்கூடிய கலாசார, பொழுதுபோக்கு, சமூகசேவை, பொதுநலச் செயற் திட்டங்களை நெறியாளர் குழுவிற்குச் சமர்ப்பித்து, நெறியாளர் குழுவின் ஒப்புதலைப் பெற்ற திட்டங்களைச் செயற்படுத்தல்.

(4) உறுப்பினருக்கிடையே கூட்டுறவு உணர்வை வளர்க்கும் பொருட்டு கலாசார விழாக்கள், பொருட் காட்சிகள்

ஆகியவற்றை நடாத்து தல், சுற்றுலாக்களுக்கு ஒழுங்குபடுத்துதல், தகுதிவாய்ந்த உறுப்பினருக்கு விருதுகளையும் பரிசில்களையும் வழங்குதல்.

- (5) மறுசீரமைப்புடன் ப. நோ. கூ. சங்கங்கள் இப்பொழுது பரந்துபட்ட எல்லைப் பரப்பைக்கொண்டிருப்பதால், சங்கத்தின் குறிக்கோள்களை எய்துவதற்கு கிளைக்குழுக்களுக்கும் நெறியாளர் குழுக்களுக்கும்மிடையே நெருங்கிய உறவு இருத்தல் வேண்டும். கிளைக்குழுத் தேர்தல்கள் நடைபெற்று முடிந்து நெறியாளர் குழு முழுமையாக அமைக்கப்பட்டதும், நெறியாளர் குழுவிற்கும் கிளைக் குழுக்களுக்குமிடையே செம்மையான உறவுகளை வளர்க்கும் நோக்குடன் நெறியாளர் குழு கிளைக்குழு உறுப்பினர்களின் மகாநாடொன்றிற்கு ஏற்பாடு செய்தல் வேண்டும். குறைகளைச் சுட்டிக் காட்டுதல், கூட்டுறவுக் குடியாட்சி மரபாக இருப்பதால் இவ்வாறு குறைகள் சுட்டிக் காட்டப்பட்டால் கிளைக் குழுக்களும், நெறியாளர் குழுக்களும் தத்தமது நடவடிக்கை

களை மீட்டாய்வு செய்து ஏதாவது தவறு செய்திருப்பின் அதனைத் திருத்தல் வேண்டும். "பெட்டி சங்களை" அனுப்பும் ஒரு நிறுவனமாக கிளைக்குழு தன்னை ஆக்கிக்கொள்ளக் கூடாது. உறுப்பினர்களிடமிருந்தும், பொதுச் சபையிடமிருந்தும், நெறியாளர் குழுவிடமிருந்தும், நிருவாகத்திடமிருந்தும் விலகி நின்று அது தனது கடமைகளைச் செய்யமுடியாது.

- (6) மறுசீரமைக்கப்பட்ட கூட்டுறவுச் சங்கங்களிலே தாம் வசிக்கும் முக்கிய பங்கினை உணர்ந்து சங்கத்தின் குறிக்கோளை எய்தும் பொருட்டு நெறியாளர் குழுவிற்கும், நிருவாகத்திற்கும் கிளைக்குழுக்கள் தமது முழு ஒத்துழைப்பை நல்க வேண்டும். இச்சுற்று நிருபத்தின் உள்ளடக்கத்திற்கு இயன்றளவு விளம்பரத்தினைக் கொடுக்கவும்.

ஒப்பம்

ஆர். ஜி. ஜி. ஓ. குணசேகரா.
(கூட்டுறவு ஆக்க ஆணையாளரும்
புவக் காரியஸ்தரும்)

கூட்டுறவுத் திணைக்களம்,
கொழும்பு,
29, ஏப்ரல் 1972.

(முற்றொட்டர்)

கள் உற்பத்தி, விற்பனவுக் கூட்டுறவுச் சங்கத்தின் உபவிதிகள்

(8) அங்கத்தவர் அல்லது அங்கத்துவம் அளிக்கப் பெற்ற ஒருவர் மட்டும் சங்கத்தில் பங்குகள் வைத்திருக்கலாம். ஆனால் இவங்கை அரசினருக்கு அல்லது அங்கீகரிக்கப் பெற்ற வேறு நிலையங்களுக்கும் பங்குகள் விற்கச் சங்கத்துக்கு உரிமையுண்டு. இதுகாரணமாக பிரதிநிதிகளை அனுப்பவோ நிருவாகசபைப் பொதுக்கூட்டங்களில் வாக்களிக்கவோ இவர்களுக்கு உரிமையிருத்தலாகாது.

(9) ஒதுக்குநீதிக்கும் இதன்கத்துப்பின் ஏற்பாடு செய்யப்படும் ஏனைய நிதிகளுக்கும் பணம் ஒதுக்கிய பின்னர் பாகி சுத்த இலாபத்திலிருந்து நிதியைத் திரட்டி அப்பணத்தைக் கொண்டு பழைய அங்கத்தவரின் தோற்றமதிப்புக்கு மேற்படாத விலையில் வாங்கலாம்.

18. வைப்புப் பணம்: சங்கத்தில் போடப்படும் வைப்புப் பணம் நிருவாகசபை விதிக்கலாகும் நிபந்தனைகளுக்கும் கட்டுப்பாடுகளுக்கும் உட்பட்டதாகும்.

19. சங்கத்தின் ஆகக் கூடிய உத்தரவாதம்: பொதுக் கூட்டமும் ஆணையாளரும் குறிக்கலாகும் எல்லைக்கு மேற்படவும், விதிக்கலாகும் நிபந்தனைகளை மீறியும் சங்கம் அங்கத்தவரல்லாதவரிடம் கடன்பணம் அல்லது வைப்புப் பணம் பெறலாகாது.

சங்கம் ஆணையாளரின் அனுமதிக்கமைவாக அங்கத்தவரல்லாதவரிடம் கடன்பணமாக அல்லது வைப்புப் பணமாகப் பெறக்கூடிய தொகையைப் பொதுக்கூட்டம் நிர்ணயிக்கும். ஆணையாளர் எக்கரலந்திலும் இக்கடன் எல்லையைக் குறைக்கலாம் அல்லது ஒழிக்கலாம்.

20. பொதுக்கூட்டங்கள்:

(1) பொதுக்கூட்டத்துக்கே சங்கத்தின் முழு அதி காரமுண்டு.

(2) நிருவாகசபையின் அங்கத்தவரைத் தெரிவு செய்வதற்கும், எண்பார்வையாளரின் அறிக்கையையும், முந்திய ஆண்டின் கணக்கு விபரத்தையும் கவனிப்பதற்கும் இவ்வுபவிதிகளுக்கமைய சங்கத்தின் இலாபங்களைப் பங்கிடு செய்யவும், வேண்டிய வேறு யாதேனும் விடயங்களை ஆலோசிப்பதற்கும், நிதியாண்டு முடிந்து 3 மாதத்திற்குள் வருடாந்தப் பொதுக்கூட்டம் கூடவேண்டும். எனினும், முந்திய ஆண்டின் எண்பார்வையாளர் அறிக்கையும் கணக்கு விபரமும் கிடைக்கப்பெறாததன் காரணமாக மாத்திரம், வருடாந்தப் பொதுக்கூட்டம் பின் போடப்படலாகாது. அத்தகைய சந்தர்ப்பத்தில் ஒவ்வொரு நிதியாண்டும் முடிந்து 3 மாதகாலத்திற்குள் கூடுகின்ற வருடாந்தப் பொதுக்கூட்டத்தின்போது, முந்திய வருடத்துக்குச் சங்கத்தினால் தயாரிக்கப் பெற்றதையொத்ததான கணக்கு விபரமும் அறிக்கையும் சமர்ப்பிக்கப்படல் வேண்டும். அதற்கென அடுத்தாற்போலக் கூட்டப்படும் விசேட பொதுக்கூட்டத்தின்போது, எண்பார்வையாளரின் அறிக்கையும் கணக்கு விபரமும் சமர்ப்பிக்கப்படல் வேண்டும். ஏதேனும் விசேட காரணங்களுக்காக விசேட

பொதுக்கூட்டம் வேண்டிய வேளைகளில் கூடலாம்.

(3) தலைவர் அல்லது ஆணையாளர் அல்லது அவரின் அதிகாரம் பெற்றவர் அல்லது நிருவாகசபை ஒரு பொதுக் கூட்டத்தைக் கூட்டலாம். தலைவர் அல்லது நிருவாகசபை அல்லது ஆணையாளர் அல்லது ஆணையாளரின் அங்கீகாரம் பெற்றவர் எழுத்தில் கேட்டுக்கொள்ளும் பிரகாரம் காரியதரிசி பொதுக்கூட்ட அறிவித்தல்களை அனுப்பவேண்டும். குறைந்த பட்சம் 25 அங்கத்தவர் அல்லது அங்கத்தவர்களில் மூன்றிலொரு பங்கினர், இவை இரண்டிலும் எது குறைவான தொகையோ, அவர்கள் எழுத்தில் செய்யும் வேண்டுகோளின்படி நிருவாகசபை விசேட பொதுக்கூட்டத்தினை அழைக்கலாம். ஆனால் அவர் அக்கூட்டத்தில் ஆலோசிக்க விரும்பும் விடயங்கள் சங்கத்தொழிலுடன் சம்பந்தப்பட்டதாயிருத்தல் வேண்டும். மூன்று மாதத்துக்கு மேற்படப் பங்குத்தடவைப்பணம் நிலுவையிலிருக்கும் அல்லது அங்கத்தவராகச் சேர்க்கப்பட்டமை பொதுக்கூட்டத்துக்கு அறிவிக்கப்படாத அங்கத்தவரின் வேண்டுகோள் இத்தேவைக்கு கணக்கிலெடுக்கப்படமாட்டாது. கையொப்

பமிட்டவர் விசேட பொதுக் கூட்டத்தில் பிரேரிக்க விரும்பும் பிரேரணைகள் வேண்டுகோளில் விபரிக்கப்படல் வேண்டும். அங்கத்தவருக்கு அனுப்பப்படும் நிகழ்ச்சி நிரலில் இப் பிரேரணைகளும் இடம்பெற வேண்டும். இவ்வாறு எழுத்தில் செய்யப்படும் வேண்டுகோள் காரியதரிசிக்குக் கிடைத்து ஒரு மாதம் முடியுமுன்னர் நடவடிக்கையெடுக்கப்படல் வேண்டும்.

(4) வருடாந்தப் பொதுக் கூட்டத்தையும் ஆணையாளர் அல்லது அவரின் அதிகாரம் பெற்றவர் அழைக்கும் பொதுக்கூட்டங்களையும் விட ஏனைய பொதுக் கூட்டங்களைக் குறித்து அங்கத்தவர்களுக்கு குறைந்த பட்சம் 7 நாள் அறிவித்தல் கொடுக்க வேண்டும். கூட்ட அறிவித்தலில் கூட்ட நேரமும் திகதியும் இடமும் ஆலோசிக்கப்பட வேண்டிய விடயங்களும் குறிக்கப்படல் வேண்டும்.

(5) ஆணையாளர் அல்லது அவரின் அதிகாரம் பெற்றவர் 24 மணித்தியால அறிவித்தல் கொடுத்து விசேட பொதுக்கூட்டங்கள் அழைக்கலாம்.

(6) வருடாந்தப் பொதுக் கூட்டம் வைக்க ஆலோசனையிருப்பதாகக் குறைந்த பட்சம் 24 நாள் அறிவித்தலும், அக்கூட்டத்தில் கவனிக்கப்படும் விட

யங்களைக் குறித்து குறைந்தபட்சம் 7 நாள் அறிவித்தலும் கொடுக்கப்படல் வேண்டும். எண்பார்வையாளரின் பொது அறிக்கையின் பிரதியும் அவர் உறுதியளித்த கணக்கு விபரத்தின் பிரதியும் கூட்ட அறிவித்தலுடன் அனுப்பப்படல் வேண்டும் அல்லது சங்கத்தின் பதிவு பெற்ற விலாசத்தில் கூட்ட அறிவித்தல் கொடுத்த நாள் தொடக்கம் பார்வைக்கு வைக்கப்பட்டுக் கூட்டத்தில் ஆலோசனைக்குச் சமர்ப்பிக்கப்படல் வேண்டும். வருடாந்தப் பொதுக்கூட்டத்தில் எதுவித பிரேரணையையும் கொண்டு வர விரும்பும் அங்கத்தவர் அப்பிரேரணையின் ஒரு பிரதியைப் பொதுக்கூட்டத்துக்கு முந்திய 20 ம் நாளுக்கு முன்னர் காரியதரிசிக்கு அனுப்பி வைக்க வேண்டும். இவ்வித பிரேரணைகள் அங்கத்தவருக்கு அனுப்பப்படும் நிகழ்ச்சி நிரலில் இடம்பெற வேண்டும். வருடாந்தப்பொதுக் கூட்ட நிகழ்ச்சி நிரல் அங்கத்தவருக்கு அனுப்பப்பட்ட பின்னர் காரியதரிசிக்குக் கிடைக்கும் பிரேரணைகள் ஆணையாளரின் முன் அனுமதியின்றி நிகழ்ச்சி நிரலில் சேர்க்கப்படலாகா.

(7) ஆணையாளரால் அழைக்கப்பட்டாலன்றிகுறைந்த பட்சம் 25 அங்கத்தவர் அல்லது நாலொரு பகுதியினர் இவை இரண்டி

லும் எது குறைவான தொகையோ அவர்கள் சமூகமளிக்கும் பொதுக் கூட்டத்திலேயே விடயங்கள் ஆலோசிக்கப்படலாம். ஆணையாளர் அல்லது அவரின் அதிகாரம் பெற்றவர் அழைக்கும் கூட்டத்துக்கு நிறைவேண் 3.

- (8) (I) பொதுக்கூட்டத்தின் நிகழ்ச்சி நாளில் கொடுக்கப்பட்டுள்ளவை சம்பந்தமாக எழுகின்ற விடயங்களேனும், இவ்வுப விதிகளிற் கூறப்பட்டுள்ளவாறு உரிய காலத்தில் அறிவித்தல் கொடுக்கப்பட்டுள்ள தீர்மானங்களும், ஒரு தீர்மானத்தின் மூலமே தீர்க்கப்படல் வேண்டும்.

உபவிதிகள் வேறுவிதம் விதித்தாலன்றி நிறைவேண்ணுள்ள பொதுக் கூட்டத்தில் சமூகமளிக்கும் அங்கத்தவரின் அரைவாசிக்கு மேற்பட்டவரின் வாக்குகளைப் பெறும் தீர்மானமே ஏற்றுக்கொள்ளப்பட்டதாகக் கருதப்படும்.

- (II) உபவிதி 23(1)இன் கீழ், நிருவாக சபைக்குத் தேவைப்படும் அங்கத்தவர்களைத் தெரிவு செய்தற்பொருட்டு, முறையே முன்மொழியப்படும் வழி மொழியப்பட்டு முள்ள அபேட்சகரது பெயர்களைப் பொதுச் சபையின் முன்னர் சமர்ப்பித்தல் வேண்டும். நிருவாக சபைக்குத் தெரிவு

செய்யப்படவேண்டியுள்ள அங்கத்தவர்களின் எண்ணிக்கையை ஒத்த எண்ணிக்கையான வாக்குகளுக்கு ஒவ்வொரு அங்கத்தவரும் உரித்துடையவராவர். எனினும், இத்தகைய ஒவ்வொரு அங்கத்தவராலும், ஒரு அபேட்சகருக்குச் சாதகமாக ஒரு வாக்குக்குமேல் அளிக்க முடியாது. உட்பிரிவு (1)இன் ஏற்பாடு எவ்வாறிருப்பினும், கூடுதலான வாக்குகளைப் பெறுகின்ற அபேட்சகர்கள் தெரிவு செய்யப்பட்டவராவர்.

- (9) ஒவ்வொரு அங்கத்தவருக்கும் எத்தனை பங்குகள் இருந்தபொழுதிலும் ஒவ்வொரு வாக்குரிமையுண்டு. பங்குத்தடவைப்பணம் நிலுவையில் நிற்பவருக்கு வாக்குரிமையில்லை. அதிகாரப்பத்திரங்கள்மூலம் வாக்களித்தலாகாது. ஒரு விடயத்தை ஆலோசிக்குமுன்னர் தலைவர் சபையின் பொது அபிப்பிராயத்தை அறிந்து அதன்படி சபையாரை சீட்டுக்கள்மூலம் அல்லது கையுயர்த்தி வாக்களிக்க வ்டலாம்.

- (10) தலைவர் அல்லது அவரில்லாதவிடத்து உபதலைவர் அல்லது இருவருமில்லாதவிடத்து பொது விருப்பின்படி தெரிவு செய்யப்பட்ட ஓர் அங்கத்தவர் பொதுக் கூட்டத்துக்குத் தலைமை தாங்கலாம். ஆணையாளர் அல்லது அவரின் அதிகாரம் பெற

றவர் அழைக்கும் கூட்டங்களுக்கு அழைத்தவர் விரும்பினால் தலைமை வகிக்கலாம். அங்கத்தவர் அவ்வாறு விரும்பி ஏகமனதாகத் தீர்மானம் செய்தால் ஓர் அங்கத்தவரின் தலைமையிற் கூடும் பொதுக்கூட்டத்துக்கு ஆணையாளர் அல்லது அவரின் அதிகாரம் பெற்றவர் அல்லது முன் கூறிய பிரகாரம் பரிசோதகர் தலைமை வகித்தாலன்றி அக்கிராசனருக்கு ஒரு மேலதிகமுடிவு செய்வார்க்குண்டு.

(11) எண்பார்வை அறிக்கை கவனிக்கப்படும் கூட்டத்தைப்பற்றி எண்பார்வையாளருக்கு அறிவிக்க வேண்டும். அக்கூட்டத்தில் பேச அவருக்கு உரிமையுண்டு.

(12) ஆணையாளர் அல்லது அவரின் அதிகாரம் பெற்றவர் அல்லது சங்க மேற்பார்வை அல்லது எண்பார்வை செய்யும் பரிசோதகர் பொதுக்கூட்டங்களுக்கும் நிருவாகசபைக்கூட்டங்களுக்கும் சமூகமளித்துப் பேசலாம்.

21. பொதுக்கூட்டத்தின் அதிகாரங்கள்

(1) பொதுக்கூட்டத்துக்குப் பின்வரும் அதிகாரங்கள் உண்டு.

(அ) சங்கத்தில் அங்கத்தவர் சேர்க்கப்பட்டதை ரத்துச் செய்தல்.

(ஆ) நிருவாகசபை செய்த அங்கத்துவ இடைவிலக்கல் கூட்டளையை நிறுத்தல்

தல் அல்லது ஒத்தல் சங்கத்தினின்று அங்கத்தவரை இடைவிலக்கல் அல்லது தள்ளுதல்.

(இ) நிருவாகசபை அங்கத்தவரைத் தெரிவு செய்து அவரை அப்பதவியினி ருந்து இடைவிலக்கல் அல்லது நீக்குதல்:

(ஈ) பின்வருவனவற்றில் நடவடிக்கை எடுத்தல்;—

I. எண்பார்வை செய்யப்பட்ட கணக்கு விபரமும் ஐந்தொகையும்.

II. எண்பார்வையாளரின் அறிக்கைகள், ஆணையாளரின் அல்லது பரிசோதகரின் அல்லது சங்க அலுவல்களைக் குறித்து விசாரணை செய்ய ஆணையாளரின் அனுமதி பெற்றவரின் அறிக்கைகள், பரிசோதனைக்குறிப்புகள் கடிதங்கள் முதலியன.

(உ) சட்டத்தின்படியும் இந்த உபவிதிகளின் படியும் இலாபப்பங்கீடு செய்தல்.

(ஊ) நிருவாகசபையின் அறிக்கைகளைக்குறித்து ஆலோசனை செய்தல்.

(எ) உபசபைகளை நிறுவி கடமைகளிற் சிலவற்றைக் கையடை செய்ய நருவாகசபைக்கு அதிகாரம் அளித்தல்.

(ஏ) சங்கம் அங்கத்தவரல்லாதவரிடம் கடனாகவும் வைப்புப்பணமாகவும் பெறக்கூடிய அக்கூடிய தொகையைத் தீர்மானித்தல்.

(ஐ) அங்கத்தவரின் கடன் எல்லைகளை விதித்தல்.

(ஔ) ஆணையாளரின் முன் அனுமதியுடன் கட்டடம், இடம், உபகரணம், இயந்திரம் முதலியவற்றைச் சொந்தமாக்கவும், வாங்கவும் விற்கவும் குத்தகைக்கு விடவும், எடுக்கவும் அல்லது ஈடுவைக்கவும், கட்டடங்களை அமைக்கவும், இயந்திரங்களை நிறுவவும், முதலீட்டுப்பத்திரங்களை பிணையாக வைக்கவும் நிருவாகசபைக்கு அதிகாரம் அளித்தல்.

(ஐ) ஆணையாளரின் அமைதிக்கமைவாக உபவிதிகளைத் திருத்தல்.

(ஐ) நிருவாக சபையினதும், உத்தியோகத்தரினதும், பணியாளரினதும் அதிகாரங்களையும் கடமைகளையும் விதித்தல்.

(அ.அ) விசாரணை நடாத்துவதற்கும் வேறு விசேடவேலை செய்வதற்கும் விசேட சிற்சபைகளை நிறுவுதல்,

(ஆ.ஆ) நிருவாகசபைக்கென விசேடமாக ஒதுக்கப்பட்ட அதிகாரங்களுக்கும், ஆணையாளரின் அமைதிக்கும் அமைவாக சங்கத்தின் நோக்கங்களை நிறைவேற்றுவதற்கு வேண்டிய அல்லது உதவியான வேறெதையும் செய்தல்.

(II) ஒரு பொதுக்கூட்டத்தில் செய்யப்படும் தீர்மானம், ஆணையாளரின் அனுமதியின்றி ஆறுமாதத்திற்குள் மீண்டும் ஆலோசனைக்கெடுக்கப்படலாகாது.

(வளரும்)

பிரம்மம்

நாமும் நாம் காண்பவை அனைத்தும் பிரம்மத்தின் வடிவங்களே என்று பகவான் ஸ்ரீ ராமகிஷ்ணர் போதித்ததைக் கேட்ட ஒருவன் வீதிவழியே நடந்து சென்றான். எதிரில் ஒரு யானை வந்தது. நான் பிரம்மம், யானையும் பிரம்மம் பிரம்மத்தைப் பிரம்மம் என்ன செய்யும் என்ற எண்ணத்துடன் அவன் யானைக்கு வழிவிட்டுக் கொடுக்காது நேரே சென்றான். யானையின் மேலிருந்த பாகன் விலகிநிற்கும்படி கூவியும் அவன் கேட்கவில்லை. யானை அவனைத் தூக்கி எறிந்தது. "பகவானே உமது போதனையை நம்பி நடந்தேன் இப்படி நடந்துவிட்டது" என்று அவன் பகவானிடம் சென்று முறையிட்டான்.

எல்லாவற்றையும் விசாரித்த பகவான் பிரம்மமாகிய யானையின் மேலேயிருந்த பிரம்மமாகிய பாகன் விலகிநிற்கும்படி எச்சரித்ததை நீ கேட்கவில்லையே என்றார்!

பாடசாலைகளில் கூட்டுறவு தனியான பாடமாகப் போதிப்பதன் நன்மைகள்

— யோ. பி. ருன்சிஸ் சேவியர்.

நமது நாட்டின் பொருளாதாரத்துறையை மேம்படுத்துவதில் 'தனியார்', 'அரசு', 'கூட்டுறவு' ஆகிய துறையினர் பாடுபடுகின்றனர். செல்வந்தர்களும் பெரும் பணம் படைத்தவர்களும் ஈடுபடும் வியாபாரங்கள் மூலம் ஈட்டும் இலாபம் அந்தச் சமூகத்திற்கே உரியதாகிறது. அரசினர் சில துறைகளில் முக்கிய பொறுப்பை வகிக்கின்றனர். உதாரணமாக அஞ்சற்சேவை, புகையிரதசேவை, பேருந்துச்சேவை போன்றவற்றைக் குறிப்பிடலாம். ஆயினும், இத்தகைய சேவைகள் இலங்கைக்கிராமமக்களின் பொருளாதாரத்தில் நேரடித்தொடர்பு கொண்டன எனக் குறிப்பிடமுடியாது. ஏனெனில் இலங்கையில் ஏறத்தாழ 1700 கிராமங்கள் உள்ளன. இங்கு வாழும் மக்களுக்கு வருமானம் கிடைக்க வழி செய்யப்பட வேண்

டும். இவர்களுக்கு வருமானம் கிடைக்காவிட்டால் நகரங்களில் உற்பத்தியாகும் எந்தப் பொருள்களையோ அல்லது சேவைகளையோ இவர்களால் நுகரமுடியாதிருக்கும்.

கிராம மக்கள் வருமானம் பெறக்கூடிய முக்கிய துறை விவசாயம். அடுத்ததாகக் கடற்றொழில், கைத்தொழில்கள் ஆகியன. இவற்றில் விவசாயம், கடற்றொழில் ஆகியவை நிச்சய வருமானம் தரக்கூடிய தொழில்கள் அல்ல. இத்தொழில்களில் பணத்தை முதலீடு செய்வது 'அபாயகரமானது' என்பதையும் 'இலாபகரமானது அல்ல' என்பதையும் தனியார் துறையினரும், இலங்கை வங்கி போன்ற அரசுச் சார்புள்ள துறையினரும் நன்கு அறிந்துள்ளனர். ஆகவே இத்தகைய சூழ்நிலையில் குறிப்பிட்ட தொழிலைச் சிலர் அல்லது பலர் ஒன்று கூடி தங்களிடமுள்ள சிறு

முதலீடுகளையும் ஒருமுகப் படுத்தி மனிதர் என்ற ரீதியில் தங்கள் பொருளாதாரத்தை விருத்தி செய்வதை நோக்கமாகக் கொண்டு கூட்டுறவு முறையில் தாபனங்களைத் தாபித்து அதன்மூலம் தங்கள் பொருளாதாரப் பிரச்சனைகளுக்கு தீர்வு காண்கிறார்கள். இம் முயற்சியினை 'கூட்டுறவுமுயற்சி' என்போம்.

முதலாளித்துவ பொருளாதார அமைப்பிற்கும், ரஷ்யா போன்ற கம்யூனிச நாடுகளில் நடைமுறையிலிருக்கும் சோஷலிச பொருளாதார அமைப்புக்கும் இடைநடுவாக அரசு முதல் சாதாரண பொதுமக்கள் ஆகிய மூன்று காரணிகளையும் இணையவைக்கும் பொருளாதார முறையை இக்கூட்டுறவுத்துறை கையாள்கிறது. 18-ம் நூற்றாண்டின் இறுதிப்பகுதியில் ஓர் இயக்கமாக இங்கிலாந்தில் ஆரம்பிக்கப்பட்ட இக்கூட்டுறவு, 1912ம் ஆண்டளவில் இலங்கையிலும் ஆரம்பிக்கப்பட்டது கடந்த 58 ஆண்டுகளாக பலவகை மாற்றங்களுக்குட்பட்டு, பலவகைப் பிரச்சினைகளிலும் ஈடுபட்டு சமாளித்து வந்த போதிலும், இவ்வியக்கம் இலங்கையில் வெற்றி பெற்றுள்

ளது என்று கூறுவதற்கில்லை. இதன் காரணத்தை பலர் பல கோணங்களில் இருந்து ஆராய்ந்து அறிக்கை செய்துள்ளனர்.

கூட்டுறவு இயக்கம் வடக்கில் வாழ்கிறது. தெற்கிலும் பிற இடங்களிலும் வளர்ச்சி பெறவில்லை என்ற ஒலம் இலங்கையின் பல பாகங்களிலும் கேட்கிறது.

கூட்டுறவு பற்றிய முறையான அறிவினை மக்களுக்குப் புகட்டவேண்டும். இவ்வறிவினை மக்கள் மத்தியில் பரப்ப

1. முதியோர் கூட்டுறவுக் கல்வி முறை
2. பணியாளர்களுக்குக் கூட்டுறவுக் கல்விப் பயிற்சி
3. வளர்ந்து வரும் மாணவ சமுதாயத்திற்கு உதவும் பொருட்டு பாடசாலைகளில் கூட்டுறவுக் கல்வியைப் புகட்டுதல்

இம்முறைகளில், முதல் இரு முறைகளும் உடனடிப் பிரச்சினையை அடிப்படையாகக் கொண்டன மேலும் அத்தகைய கல்விமுறை எந்தளவில் பலன் தரக்கூடும் என்பதை அனுபவத்தில்

நாம் கண்டுள்ளோம். எனவே, எதிர்கால சந்ததியினர் யாவரும் கூட்டுறவை ஒரு பாடமாகப் பாடசாலைகளில் கற்கவேண்டும். அரசினர் இதில் முக்கிய ஊக்கம் காட்டி இதனை ஒரு முக்கிய பாடமாக்க முன்வர வேண்டும். ஏனெனில், இலங்கையில் இன்றைய பொருளியல் அமைப்பில் கூட்டுறவு ஒரு பெரும் பங்கு வகிக்கிறது. இவ்வியக்கத்தைப் பற்றிய அடிப்படை அறிவு மக்களுக்குப் போதிய அளவில் இருக்குமானால் இவ்வியக்கம் நன்கு இயங்கும். எதிர்காலத்தில் கிராமிய பொரு

ளாதாரத்தில் முக்கிய பங்கு வகிக்கும் கூட்டுறவு நிலையங்களில் பணியாளராக, நிருவாகப் பொறுப்பாளராக, நிருவாக உறுப்பினராக, பொது அங்கத்தவர்களாக இருக்கப்போவது இன்றைய மாணவ சமுதாயமே. ஆகவே, நமது கிராமங்களில் பொருளாதாரம் மேம்பட, நாட்டின் பொருளாதாரம் சுபீட்சமடைய, கூட்டுறவு இயக்கம் சிறந்த முறையில் இயங்கவேண்டும். இதற்காக பாடசாலைகளில் கூட்டுறவு ஒரு பாடமாக போதிக்கப்படவேண்டும்.

நெறியாளர் குழுக் கூட்டத்திற்கு ரூ. 10/-

ப. நோ. கூ. சங்க உபவிதி 52 (பி) (டி) களின்படி நெறியாளர் குழுவிற்குத் தெரிவு செய்யப்பட்டுள்ள அரசாங்க உத்தியோகத்தர்களுக்கு அவர்கள் சமூகமளிக்கும் ஒவ்வொரு நெறியாளர் குழுக் கூட்டத்திற்கும் சங்கம் நிறுவப்பட்ட திகதியிலிருந்து 10 ரூபா வழங்கப்படும்.

நெறியாளர் குழுக் கூட்டங்களுக்குச் சமூகமளித்தமைக்காக ஒரு நெறியாளருக்கு மாதத்தில் ஆகக்கூடியது ரூ. 40 வரையுமே வழங்கலாம். இந்தப் படிக்களில் 10 வீதம் நாட்டின் பொது நிதிக்காக ஒதுக்கப்படும். இப்பணத்தினைச் சங்கம் காலாண்டிற்கு ஒரு முறையே வழங்கும்.

எலுமிச்சை உண்டுபண்ணுதல்

நிலம் நீர் முதலியன

சாதாரணமாய் எலுமிச்சை மரம் இந்தியாவிலும், சிலோனிலும் எல்லா இடங்களிலும், எல்லாவிதமான நிலங்களிலும் வளரும். ஆனால் செழுமையான மணல் கலந்த களிமண் உள்ள செவ்வல் நிலமே எலுமிச்சைக்கு மிகவும் நல்லது. நீர் தேங்காமல் தானாக வடிந்து போகும் நிலமாய் இருக்க வேண்டும். சுத்த மணல்நிலம் பயன்படாது. சுத்த களிமண் நிலமும் நல்லதல்ல. பல்லாரி முதலிய நகரங்களில் இருக்கும் ரேசட என்னும் சுத்த களிமண் நிலம் வெய்யிலில் பாளம் பாளமாய் எல்லா இடங்களிலும் வெடிக்கும். இதனால் எலுமிச்சை வேர்கள் அறுபடும். இவ் வெடிப்புக்கள் சுமார் 6 அடி ஆழம் கூட இருப்பதால் வெய்யில் வேர்களின்மேல் தாக்கி செடிகள் உலர்ந்துபோம். மற்றும் மழை காலங்களில்

இந்தக்களிமண் நீரை எல்லாம் உறிஞ்சிக்கொண்டு குயவன் களிமண்போல இறுகிக் கல்போல் கெட்டியாகும். இந்த நிலம் உறிஞ்சிய நீர் கீழே வடிந்துபோவதும் இல்லை. ஆகையால் இதுவும் எலுமிச்சைக்கு நல்லதல்ல.

கடற்கரை ஓரத்திலுள்ள ஊர்களிலும் எலுமிச்சை நன்றாய் வளர்ந்து காய்க்கின்றது. எலுமிச்சைக்கு நீர் வசதி வேண்டும். இலங்கையில் வருஷம் ஒன்றுக்கு அறுபறு முதல் எண்பது அங்குலம் மழை பெய்யும் இடங்களில் இது நன்றாய் வளருகிறது. வருஷத்திற்கு நூற்று ஐம்பது அங்குலம் மழை பெய்யும் இடங்களிற் கூட இது நன்றாய் வளருகிறது. ஆனபோதிலும் வருஷம் 35 முதல் 40 அங்குலம் மட்டுமே மழை பெய்யும் இடங்களிலும் செடியைச் சுற்றியும் நிலத்தின் மேல் உலர்ந்த இலை இறகுகள்

பசும்புல் முதலியவற்றை இரண்டு அடி கனத்திற்கு பரப்பி நிலத்தை மூடினால் நிலத்துஈரம் சீக்கிரம் உலரா தாகையாலும் இவ்வுலர்ந்த இலைகள் பஞ்சுபோல் மழை நீரை உறிஞ்சித் தம்முள் அடக்கிவைப்பதாலும் செடிகள் நன்றாய்ப் பயிராகும்.

நீலகிரி முதலிய மலைகளின்மேல் செடி வளர்ந்த போதிலும் நன்றாய்க் காய்க்கிறதல்ல. சமுத்திர மட்டத்திற்கு 2500 அடி உயரமுள்ள இடங்கள் வரையிலும் தான் வளரும். அதைக் காட்டிலும் உயர்ந்த இடங்களில் நன்றாய் விளையாது. எலுமிச்சைகளுக்கு அதிக வரட்சியுங் கூடாது, அதிக ஈரமும் கூடாது.

எல்லாப் பழச் செடிகளும் அதிக காற்று அடித்தால் வேர் அசைந்து விழுந்து போம். புஷ்பங்கள் உதிர்ந்து போம். ஆகையால் காய்க்க மாட்டா. மாமரமும் எலுமிச்சையும் கடப்பை நகரத்தில் ஏராளமாகப் பயிராகும். அங்கு சுமார் 2 வருஷத்திற்கு முன் அக்டோபர், நவம்பர் மாதங்களில் பெருங் காற்று அடித்தது. சில மரங்கள் வேரசைந்து ஒருபக்கமாகச் சாய்ந்தன.

எல்லா மரங்களும் இக் காற்றால் தம் நிலை தளர்ந்

தன. ஆகையால் இரண்டு இரண்டு வருஷங்களுக்கு கிச்சிலி, எலுமிச்சை முதலிய பழவர்க்கங்கள் சரியாகக் காய்க்கவேயில்லை. இந்த அனுபவம் உலகெங்கும் எல்லாப் பழத்தோட்டங்களுக்கும் உண்டு. ஆகையால் அடிக்கும் காற்றின் வலுவைக் குறைக்கப் பழத்தோட்டங்களைச் சுற்றிலும் சுலபமாய் வளரும் காட்டு மரங்களைச் சற்று தூரத்தில் ஒரு வேலிபோல வளர்க்க வேண்டும், ஆலமரம், இஞ்சி, புங்கமரம், கொருக்காப்புளி மரம், புளியமரம், சீளம் கரும்கொன்றை, வேப்ப மரம் முதலிய மரங்களைத் தென்னிந்தியாவில் பழத்தோட்டக்காரர் பழத்தோட்டம் வைப்பதற்கு முன்னமே வளர்க்கின்றார்கள். முன்சொன்ன எல்லா மரங்களைக் காட்டிலும் சீமைக்காட்டுவாகை என்று சென்னையில் வழங்கும் 'ரெயின்ரீ' மிகவும் நல்லது இது 2, 3 வருடங்களில் ஒரு பெரிய மரமாய் வளர்ந்து விரிந்து பரவும் அதிக நிழல்தரும் தழை அதிகம். அதனை நல்ல எருவாகும். மாடுகளுக்கும் உணவாகும். ஆகையால் இதை அந்நகரங்களின் வீதிகளில் நிழல்தர வளர்க்கிறார்கள்.

ஆனால் இதன் மரம் வெகு லேசாயிருக்கும், விறகுக்குக்கூடப் பயன்படாது. எலுமிச்சைக்குப் பெரிய ஆணியேர் கிடையாது; நிலத்தின் மேலேயே பரவும் சல்லிவேர்களே அதிகம். இதனால்கூட காற்று அடித்தால் பூவும், காயும் உதிர்ந்து போவதேயல்லாமல், மரமும் சாய்ந்துவிழும். மற்றும் இப்படி எலுமிச்சைத் தோட்டத்தைச் சுற்றிலும் வேறு மரங்களை வளர்த்தால் எலுமிச்சையின்மேல் பேன் போன்ற ஸ்கேல், பூச்சிகள் வருவதில்லையாம். நிலம் அதிக உறுதியான கரிசல் நிலமாய் இருந்தால், 'சல்லி' என்னும் ஒருவிதநோய் உண்டாகும். அதனால் மரம் உலர்ந்து போம்.

உழுதல், குழிவெட்டுதல் முதலியன

மேலே சொன்ன மாதிரியான நல்ல செவ்வல் நிலத்தை மார்ச், ஏப்ரல் மாதங்களில் இரண்டு தரமாகிலும் சுமார் ஒன்பது அங்குலம் ஆழம் வரையில் உழவேண்டும். பிறகு அதில் மூன்று அடி நீளம் மூன்று அடி அகலமுள்ள குளிகளை வெட்டவேண்டும். இக்குளிகள் பருக்காங்கல், சுக்காங்கல் முதலியவை நிறைந்த

செழிப்பில்லாத நிலமானால் பன்னிரண்டு அடி தூரத்திற்கு ஒன்று வீதமும் நல்ல செழிப்பான நிலமானால் இருபது அடிக்குஒன்றுவீதமும் வெட்டுவார்கள். இந்தப் பள்ளங்களைச் செடிநடுவதற்கு சுமார் 6 மாதம் முன்னேவெட்டி ஆறவிடல் வேண்டும்.

எரு

இலங்கையில் பல எருக்களைப் போட்டு பரீட்சித்ததில் பசுந்தாள் எருவு போட்ட செடிகளே மற்றெல்லாவற்றைக் காட்டிலும் அதிகமாய்க் காய்த்தன. அதிக இலாபமும் கொடுத்தன. எரு போடாத நிலங்களில் 1500 பழங்கள் கொள்ளும் பீப்பாவில் சுமார் 135 பீப்பா எலுமிச்சம் பழங்கள் காய்த்தன. பசுந்தாள் அல்லது தழை எருவு போட்ட நிலத்தில் சுமார் 220 பீப்பா பழங்கள் பழுத்தன. பசுந்தாள் அல்லது தழையை ஏக்கர் ஒன்றுக்கு சுமார் 10 வண்டி பேர்ட வேண்டும்.

கீழ்ப்பயிர் முதலியன

இலங்கையில் இச்செடிகள் நட்ட 5ம் வருஷம் காய்க்க ஆரம்பிக்கும். 8ம் வருஷம் முதல் நன்றாய் பூர்த்தியாகக் காய்ப்பு ஆரம்பிக்கும். இளம் தோட்டமாயிருந்து செடிகள் காய்க்க

ஆரம்பிக்குமுன் செடிகளை நட்ட முதல் மூன்று வருடங்களிலும் செடிகளின் மத்தியில் மேற்கிந்திய நாட்டில் செய்வதைப் போலவே பருத்தி, மக்காச்சேர்ளம் முதலியவற்றைப் பயிரிடுவார்கள். காய்க்கும் தோட்டத்தில் சாதாரணமாய் அடிக்கடி உழுது களை எடுப்பதில்லை. நிலத்தின் புல்லை வளரவிடுவார்கள். அந்தப் புல்லை அடிக்கடி அறுத்து மாடுகளுக்குப் போடலாம். இந்தப் பசும்புல் நிலத்தை மூடி ஈரத்தைப் பாதுகாக்கும்.

செடி வளர்த்தல்

எலுமிச்சஞ்செடியை மூன்று விதமாய் சாதாரணமாய் வளர்க்கலாம்.

- (1) பழத்திலிருந்து எடுத்த புதிய விதைகளை விதைக்கலாம்.
- (2) கிளைகளைப் பதியன் போட்டுப் பதிவு செடிகளை உண்டாக்கலாம்.
- (3) ஒட்டுப்போட்டும் செடிகளை உண்டாக்கலாம்.

இங்கே ஒட்டுப் போடுவதென்றால் ஒரு மரத்தின் இலைமொக்கை மற்றொரு சிறிய எலுமிச்சஞ்செடியில் வைத்து ஒட்டுப்போடுவதே யாம். இதை ஆங்கிலத்தில் 'பட்டிங்' என்கிறார்கள். சாதாரணமாய் விதைகளை நட்டு நாற்று வளர்த்து,

அந்நாற்றுக்களை பிடுங்கி நடுவது வழக்கம். சுமார் 6 மாதம் வளர்ந்த நாற்றுக்களைப் பிடுங்கி நட்டால்தான் நல்லதாம். அதைக்காட்டிலும் முதிர்ந்த செடிகள் உலர்ந்து போகிறதாம். ஆனால் சென்னை ராஜதானியில் அய்யம்பேட்டை, வேலூர், கேரூர் முதலிய அனேக இடங்களில் சாதாரணமாய் இரண்டு மூன்று வருஷ நாற்றுக்களைத்தான் நடுகிறார்கள். இந்நாற்றுக்களை நிலத்திலிருந்து எடுக்கும்போது 1½ அல்லது 2 அடி ஆழம் வரையிலும் சுமார் 3 அங்குலதூரம் வரையிலும் மண்ணுடன் வெட்டியெடுத்து செடிகளை நட்டால் அவைகள் சாவதில்லை.

ஜாதிகள்

சில ஜாதிகள் பழம் பெரியதாய் உருண்டும் தோல் பருமனாயுமிருக்கு. மற்றும் சில ஜாதிகளில் பழம் சிறுத்து உருண்டு இருக்கும். தோல் வெகு சன்னமாயும் வளவளப்பாயுமிருக்கும். இரசம் நிறைந்து இருக்கும். 'ஸிட்ரிக் அஷிட்' செய்வதற்கும் இம்மாதிரி பழச்செடிகளையே அதிகமாய் வளர்ப்பார்கள். மேற்கிந்தியதீவுகளில் உண்டாகும் உலகப்பிரசித்திபெற்ற 'டாகிட்' எலு

மிச்சம்பழங்கள் இந்தச் சிறு ஜாதியேயாம். 'டாகிடி' பழங்கள் மரம் ஒன்றுக்கு 7 அல்லது 8 ஆயிரம் பழங்கள் கூடக் காய்க்கும்.

மேற்கண்ட ஜாதிகளே அல்லாமல் உயர்ந்த வேறு இரண்டு ஜாதிகளும் உள. ஒரு ஜாதிச் செடியில் முள்ளை கிடையாது. மற்றொன்றில் பழங்களில் விதையே கிடையாது. தப்பி இருந்த போதிலும் சில பழங்களில் இரண்டொரு விதையும், சில இடங்களில் மட்டும் முள்ளும் இருக்கக்கூடும். இந்த ஜாதிச் செடிகளை மேற்கிந்திய தீவுகளிலுள்ள 'டாமினீகா' தீவிலிருந்தும், 'மாண்ட் ஸெட்' முதலிய இடங்களிலிருந்தும் வரவழைத்துப் பயிரிடுவார்கள்.

உற்பத்தி

உயர்ந்த நிலங்களில் ஏக்கர் ஒன்றுக்குச் சுமார் 2 லட்சம் பழங்கள் பழுக்கும். சாதாரணதோட்டங்களில் சுமார் ஒன்றரை லட்சம் பழங்கள் பழுக்கும்.

இலங்கையில் எலுமிச்சைகள் இரண்டுதரம் காய்க்கும். ஏப்பிரல், மே மாதங்களில் ஒருதரமும், அக்டோபர் மாதங்களில் மற்றொரு தரமும் காய்க்கும். எலுமிச்சைச் செடிகளுக்கு நீண்ட காலம் மழை இல்லாமல் இருந்தாலும் கெடுதி. அதிக மழை இருந்தாலும் கெடுதி. அதிக மழை முதலியவற்றால் நிலத்தில் அதிக ஈரமும், சதுப்பம் இருந்தாலும் கெடுதியே. மழை கொஞ்சமாகப் பெய்த போதிலும் கொஞ்சம் விட்டுவிட்டு அனேக மாதங்களில் பெய்யுமாயின் எலுமிச்சைக்கு நல்லது.

வியாதிகள் முதலியன

(1) பூஞ்சண வியாதிகள் தோன்றினால் இலைகள்மேல் அம்மை வார்த்தாற்போல் சற்று சிவந்த சிறு முடிச்சுப் போன்றபுள்ளிகள் காணும். ஆனால் இந்த வியாதியால் செடிகளின் காய்ப்பு குறைவதில்லையாம். (2) நிலத்தில் ஈரம் இருந்தால் வேர்களில் ஒருவித பூஞ்சண வியாதி உண்டாகும். இதைப் போக்க வாய்க்கால் வெட்டி நீரை வடியவிட வேண்டும்.

உள்ளூரில் விளைவிக்கப்படும் உபஉணவுப் பொருள்களின் விநியோகம்

அகில இலங்கைக் கூட்டுறவுப்
பாவனையாளர் சமாசம், ப. நோ.
கூ. சங்கங்களுக்கு அனுப்பிய
சுற்று நிருபத்தின் தமிழாக்கம்

செத்தல் மிளகாய்க்கு
விலைக்கட்டுப்பாடு நீக்கப்
பட்டுள்ளதை நீங்கள் அறி
வீர்கள். மேலாதந் தொடக்
கம் செத்தல் மிளகாய் பங்
கீட்டுப் புத்தகத்தில் வழங்
கப்படமாட்டாது. இதே
போன்று சின்னவெங்கா
யத்திற்கும் விலைக் கட்டுப்
பாடு நீக்கப்பட்டுள்ளது.
அதனைக் கட்டுப்பாடு எதுவு
மின்றிக் கொண்டு செல்வ
தற்கும் அரசாங்கம் அனும
தித்துள்ளது. இந் நிலையைத்
தமக்குச் சாதகமாகப்
பயன்படுத்திக் கொண்டு
தனிப்பட்ட வியாபாரிகள்
அவற்றின் விற்பனை விலை
களை மனச்சாட்சியற்ற
முறையில் உயர்த்தியிருக்
கின்றனர்.

இப்பொழுது உருவாகி
யுள்ள நிலையைத் தமக்குச்
சாதகமான முறையில்
பயன்படுத்தி தனிப்பட்ட
மொத்த வியாபாரிகள் இப்
பொருள்களை நேரகாலத்
தோடு பெருமளவில் கொள்
வனவு செய்து சேகரித்துப்
பதுக்கி வைத்திருக்கின்றார்
கள். இவ்வாறு செய்ததன்
மூலம் அவர்கள் சந்தை
ஆதிக்கம் பெற்றிருப்பத
னால் இப்பொருள்கள் பங்
கீட்டு முறையில் விநியோ
கிக்கப்படுவது நீக்கப்பட்ட
தும், அவற்றினை கள்ளச் சந்
தையில் விற்பார்கள். இச்
சூழ்நிலையில் எமது சங்கங்
கள் இவ்வுணவுப் பொருள்
களை எதிர்காலத்தில் கூட்டு
றவு மொத்த வியாபாரத்
தாபனத்திடமிருந்து கட்
டுப்பாட்டு விலையிலேயோ
அல்லது நியாயமான விலையி
லேயோ பெறமுடியாதிருக்
கும். உருளைக் கிழங்கைப்

பொறுத்த வரையிலும் இதே நிலைதான் ஏற்பட்டுள்ளது. இதன் விளைவாக எமது சங்கங்கள் இவ்வுணவுப் பொருள்களைத் தனிப்பட்ட மொத்த வியாபாரிகளிடமிருந்து கள்ளச்சந்தை விலைகளுக்கு வாங்க நிர்ப்பந்திக்கப்படுவர்.

இந்த இக்கட்டான நிலையிலிருந்து எமது சங்கங்களைப் பாதுகாக்கவும் அவை தொடர்ந்தும் வியாபாரத்தில் ஈடுபடுவதை உறுதிப்படுத்தும் பொருட்டும் உள்ளூரில் உற்பத்தியாகும் உப உணவுப் பொருள்களை உற்பத்திப் பகுதிகளிலேயுள்ள சங்கங்கள் மூலம் சேகரித்து அவற்றினை வேறு பகுதிகளிலேயுள்ள சங்கங்களினூடாக விநியோகிப்பதற்கான ஒரு திட்டத்தினை எமது சமாசம் வகுத்துள்ளது.

இச் சேகரிப்பு விநியோகத் திட்டம் மிளகாய், வெங்காயம், உருளைக்கிழங்கு போன்ற உப உணவுப் பொருள்களை மட்டுமன்று கடுகு, மிளகு, புளி, பம்பாய் வெங்காயம், ஏலக்காய், கிராம்பு, மஞ்சள், இஞ்சி, கொறுக்காய்ப்புளி, கறுவா, சோழம், பயறு, உழுந்து, நிலக்கடலை, குரக்கன், கோப்பி, சோயா

அவரை, சாமை, வரகரிசி, பாக்கு போன்ற வேறு உள்ளூர் உற்பத்திப் பொருள்களையும் அடக்கியதாய் இருக்கும்.

இப் பொருள்கள் ஒவ்வொன்றிலும் உங்களுக்கு மாதாமாதம் விற்பனைக்குத் தேவைப்படும் தொகையை எங்களுக்குத் தயவுசெய்து அறியத்தரவும். எமது சங்கங்களின் மாதாந்தத் தேவைகளைப் பூர்த்தி செய்வதற்கு நாம் கொள்வனவு செய்யவேண்டிய தொகைகளை மதிப்பிடுவதற்கு இப்புள்ளி விபரங்கள் அவசரமாகத் தேவைப்படுகின்றன.

மேலும், மேலே குறிப்பிட்ட உப உணவுப் பொருள்கள் ஏதேனும் உங்கள் பகுதிகளிலே உற்பத்தி செய்யப்படின் உங்கள் சங்கம் ஒவ்வொரு பருவ காலத்திலும் அவற்றில் எவ்வளவு தொகையைச் சேகரிக்க முடியும் என்றும் இவ்வாறு எந்தெந்த மாதங்களில் சேகரிக்க முடியும் என்றும், அறுவடை காலத்தில் இவற்றின் விலை என்னவென்றும் நாம் அறிய விரும்புகின்றோம். திட்டமிட்டுக் கொள்வனவு செய்வதற்கு இத்தகவல் எமக்குப் பயன்படும்.

இச் சேகரிப்பு விநியோகத் திட்டம் பாவனையாளர் சங்கங்களுக்குப் பெரும் உதவியாய் இருக்கும் என்பதும் இத்தகைய திட்டம் வெற்றிகரமாகச் செயற்படுவதென்றால் எமது சமாசம்போன்ற அகில இலங்கை நிறுவனம் மூலந்தான் செயற்படும் என்பதும் தெற்றெனப்பலப்படும்.

எனவே, பாவனையாளர் இயக்கத்தின் நன்மையையும், முன்னேற்றத்தையும் கருதி வகுக்கப்பட்ட இத்திட்டத்தை வெற்றிகரமாகச் செயற்படுத்துவதற்கு உங்கள் அனைவரினதும் ஒத்துழைப்பையும், ஒத்தாசையையும் வேண்டி நிற்கின்றோம்.

இத்திட்டத்தின் நன்மைகளாவன:-

1. தனது சொந்தக் கிராமத்திலேயே தனது விளைபொருளுக்கு வசதியான நேர்மையான ஒரு சந்தை உற்பத்தியாளருக்குக் கிடைக்கின்றது.
2. விளைபொருள்களைச் சேகரிக்கும் எமது சங்

கங்களுக்கு மேலதிக வருமானங்களைப் பெற வழிபிறக்கின்றது.

3. இவ் விளைபொருள்களை விநியோகிக்கும் எமது சங்கங்களிடம் நியாயமான விலையில் போதிய கையிருப்பு இருப்பதனால் குறைந்த செலவில் தமது வாடிக்கைக்காரருக்குச் சேவையாற்ற முடியும்.

4. பாவனையாளர் தமது தேவைகளை நியாயமான விலையில் தமது சொந்தச் சங்கக் கடையில் பெறமுடியுமாதலால் கள்ளச் சந்தைக்காரருக்கு இரையாக வேண்டியதில்லை.

இவ்வாறு உற்பத்தியாளர் தரகர் (இங்கு கூட்டுறவுச் சங்கங்கள்) பாவனையாளர் ஒன்று சேர்ந்து கள்ளச் சந்தைக்காரரை முறியடிப்பதற்கு எடுக்கும் கூட்டு நடவடிக்கையின் விளைவாக வாழ்க்கைச்செலவுகள் கணிசமான அளவு குறைவது திண்ணம்.

0

0

0

நான் என்பது எனது உடையுமல்ல உடம்புமல்ல.

எங்கே இவள் போனாள்?

அப்பச்சி மகாலிங்கம்

பாட்டெழுத உட்கார்ந்தேன்
பல மணியாய் அறைக்குள்ளே
பூட்டி யெனை வைத்துப்
புரிந்து பல சாதனைகள்
நாட்டமெலாம் கவிதையிலே
நான் வைத்த போதிலுமென்
ஏட்டினிலே ஒருவரியும்
ஏற வில்லை; ஏமாற்றம்.

சந்தைக்குப் போங்களெனச்
சுகதர்மிணி சொல்ல,
இந்தக் கவிதை மகள்
இன்றைக்கு என் நெஞ்சில்
வந்து லவிச் செல் வதற்கு
வாய்ப்பில்லை யென்றேண்ணிச்
சிந்தை மிக நொந்து
சென்றேன் யான் சந்தைக்கு.

தேங்காய், புளி, கிரை
தேசிக்காய், கத்தரிக்காய்
வாங்கி, இருகைகள்
வாட நடக்கையிலே
ஏங்கிய என் நெஞ்சில்
ஏதோ ஒளிச்சிதறல்
ஓங்கி அடித்தது போல்
ஒளிவிட்டு மின்னிற்று.

உச்சி மலையிருந்து

ஒடிவந்து மண்மகளை
 இச்சையுடன் தழுவும்
 எழிலருவிக் கோலமென்ன,
 அச்சில் வடித்தசிலை
 ஆவி பெற்று வந்ததென்ன,
 பச்சைப் பசுந்தரையில்
 படுத்த சுகபோகமென்ன.

விண்ணைப் பிளந்த மின்னல்
 வீதி வழி வந்த தென்ன,
 கண்ணைக் கவருகின்ற
 காட்சியெல்லாம் ஒன்றாகி
 எண்ணத்தொலையாமல்
 என் நெஞ்சில் வந்ததென்ன,
 வண்ணக் கவிதை மகள்
 வந்தென்னுள் ஆடுகின்றாள்!

வீட்டிற்கு தந்து

விரைந்து அறைபுகுந்தென்
 வாட்டத்தைப் போக்க
 வந்த கவிதைமகள்
 காட்டும் எழிற்கோலம்
 கவியாகப் பாடவென்று
 ஏட்டை யெடுத்தேன்! எங்கே...?
 எங்கே இவள் போனாள்?

மறுசீரமைக்கப்பட்ட கட்டுறொழிளாளர் கூட்டுறவுச் சங்கங்களின் உபவீதிகள்

நோக்கங்கள்

3. கூட்டுறவுக் கொள்கைகளுக்கமைய தனது உறுப்பினர்களுடைய பொருளாதார, சமூக, கலாசார நலன்களை முன்னேற்றுவதும் தனது உறுப்பினர்கள் மத்தியில் சிக்கனம், ஒருவருக்கு ஒருவர் உதவி, தன்னுதவி போன்றவற்றிற்கான உற்சாகத்தையும் பழக்கத்தையும் ஊக்குவிப்பதும் இந்தச் சங்கத்தின் நோக்கங்களாகும்.

அதிகாரங்கள்

4. இந்த உப-விதிகளுக்கு அமைய தனது நோக்கங்களைப் பின்பற்றும் அதேவேளையில் இந்தச் சங்கத்துக்குக் கீழ்காணும் அதிகாரங்கள் உள.

(அ) மீன்பிடிக்கருவிகள், மீன்பிடிச் சாதனங்கள், மற்றும் மீன்பிடி உபகரணங்கள், உள்ளிணை வெளியிணை சடலக என்னின்கள், அவற்றின் உதிரிப்பாகங்கள் மீன்பிடிக்கலம் ஆகியவற்றை சங்கத்தின் பாவனைக்காக கொள்வனவு செய்தல் அல்லது வாடகைக்குப் பெறல்,

(ஆ) மீன்பிடிக்கருவிகள், மீன்பிடிச்சாதனங்கள், மற்றும் மீன்பிடி உபகரணங்

கள் வெளியிணை சடலக என்னின்கள், அவற்றின் உதிரிப்பாகங்கள் வெளியிணை என்னின்களால் இயக்கப்படும் தெப்பம், வள்ளம், ஓறஸ், கண்ணாடி நூல் வள்ளம் போன்ற மீன்பிடிக்கலங்கள் என்பவற்றை உறுப்பினருக்கு விடல்.

(இ) சங்கங்களின் நடைமுறை விதிகளில் விதிக்கப்பட்ட நிபந்தனைகளுக்கு அமைய மீன்பிடிக்கருவிகள், மீன்பிடிச் சாதனங்கள் மற்றும் மீன்பிடி உபகரணங்கள், உள்ளிணை வெளியிணை என்னின்கள், அவற்றின் உதிரிப்பாகங்கள், மீன்பிடிக்கலங்கள் என்பவற்றைச் சொந்தமாக வைத்திருத்தல், இயக்குதல், பராமரித்தல்.

(ஈ) ஆணையாளரின் முன் அங்கீகாரத்தோடு சங்கத்துக்குத் தேவைப்படும் சொத்துக்களைக் கொள்வனவு மூலமோ அன்றி வேறு விதமோ பெற்றுக்கொள்ளுதல்.

(உ) உறுப்பினர்களதும் சங்கத்தினதும் மீன் அல்லது பதனிடப்பட்ட மீன், மீனிலிருந்து பெறப்படும் பொருட்கள் மற்றும் நீர்வாழ் பொருட்கள் ஆகியவற்றைச்

சேர்த்தல், தரப்படுத்தல், பதனிடல், ஒன்றாக்கல், ஏற்றி இறக்கல், விற்றல், ஏற்றுமதி செய்தல்.

(ஊ) விற்பனைக்காகச் சங்கத்திடம் ஒப்படைக்கப்பட்ட மீன், பதனிடப்பட்ட மீன், மீனிலிருந்து பெறப்படும் பொருட்கள் அல்லது மற்றைய நீர்வாழ் பொருட்கள் என்பவற்றை பிணைவைத்து உறுப்பினருக்கு முற்பணங்கள் கொடுத்தல்.

(எ) மீன்பிடிக்கருவிகள், மீன்பிடிச் சாதனங்கள் மற்றும் மீன்பிடி உபகரணங்கள், வெளியிணை கடலக என்ஜின்கள், அவற்றின் உதிரிப்பாகங்கள், வெளியிணை என்ஜின்களால் இயக்கப்படும் தெப்பம், வள்ளம், ஓறஸ், தம்புக்கண்ணாடி வள்ளம் போன்ற மீன்பிடிக்கலங்கள் கொள்வனவு செய்வதற்கும் மீன்பிடிக்கலங்களைப் பழுது பார்ப்பதற்கும், உறுப்பினர்க்குக் கடன் வழங்கல்.

(ஏ) மீன்பிடிக்கலங்களை அமைப்பதனைப் பொறுப்பேற்றல், மீன்பிடிக்கலங்களைப் பழுது பார்த்தல், உள்ளிணை, வெளியிணை, என்ஜின்களைப் பழுதுபார்த்தல், மீன்பிடிக்கருவிகள், மீன்பிடிச் சாதனங்கள், மற்றும் மீன்பிடி உபகரணங்கள் ஆகியவற்றை விற்பனை செய்தல், வெளியிணை கடலக என்ஜின்களையும், உள்ளிணை—வெளியிணை என்ஜின்களின் உதிரிப்பாகங்களையும், விற்பனை செய்தல்.

(ஐ) மீன்பிடிக்கும் சிறந்த முறைகளை உறுப்பினர்களுக்கு

குக் கற்பித்தலும், நிபுணத்துவ அறிவுரை வழங்கலும்.

(ஐ) உறுப்பினர்களையும், ஊழியர்களினதும் நன்மைக்காக பதிவாளரின் அங்கீகாரத்தோடு நிதிகளை உண்டாக்குதலும், செயற்படுத்தலும்.

(ஓ) உறுப்பினர்களில் தன்னுதவி இருவயினுத்த உதவி, சிக்கனம் ஆகியவற்றிற்கான உற்சாகத்தையும், பழக்கத்தையும், ஊக்குவிப்பதற்கான மற்றும் வழிவகைகளைப் பதிவாளரிடமிருந்து எழுத்துமூலம் அங்கீகாரம் பெற்றுச் செயற்படுத்தல்.

(ஔ) மீன்பிடித்தலுக்காக இடம்பெயர்தலை மேற்கொள்ளுதலும், மீன்பிடித்தலுக்காக இடம்பெயரும் உறுப்பினர்களுக்கு உதவுதலும்.

(அஅ) பதிவாளரிடமிருந்து எழுத்துமூலம் பெறப்பட்ட முன் அங்கீகாரத்தோடு அவ்வப்போது ஏற்படும் எல்லாத் தொழில்களையும் மேற்குறிப்பிட்ட நோக்கங்களை அடைவதற்கு ஏற்றதான தொழில்களையும் செய்தல்.

தொழிற்படும் பகுதி

5. மாவட்டத்திலுள்ள

ஆகியன இந்தச் சங்கம் தொழிற்படும் பகுதியாகும். கடற் றெழில் இயக்குநர் அல்லது அந்த மாவட்டத்தின் அரசாங்க அதிகாரின் அங்கீகாரத்தை முன்னதாகவே பெற்று அவர்கள் விதிக்கும் நிபந்தனைகளுக்கு அமைய இந்தச் சங்கம்

வேறும் பகுதிகளிலும் தொழிற்படலாம்.

அங்கத்துவம்

6. இந்தச் சங்கத்தின் உறுப்பினர்கள் கீழ்க்குறிக்கப்படும் ஏற்பாடுகளுக்கு அமைவுடைத்தவராதல் வேண்டும்.

(அ) உறுப்பினராக அனுமதி பெறுவதற்கு தகுதிகள் உடையவராகவும், இந்தச் சங்கத்தில் பதிவுசெய்ய விண்ணப்பத்தில் கையொப்பம் இட்டவராகவும், குறைந்தது ஒரு முழுப்பங்கைப் பெற்றவராகவும் இருக்கின்றவர்கள்.

(ஆ) 9 ஆம் உப-விதியின்படி அனுமதிக்கப்பட்ட உறுப்பினராக இருக்கின்றவர்கள்.

(இ) வேறு எந்த பதிவு பெற்ற மீன்பிடி கூட்டுறவுச் சங்கத்திலும் அது குலைவு பெற்ற நேரத்தில் உறுப்பினராகவும் சட்டமுறைப்படி தங்களின் சொத்துக்களையும் பொருள்களையும் இந்தச் சங்கத்துக்கு மாற்றுதல் செய்தவர்கள்.

(ஈ) இந்தச் சங்கம் தொழிற்படும் பகுதியிலுள்ள ஏதேனும் பதிவுபெற்ற பலநோக்குக் கூட்டுறவுச் சங்கம்.

உறுப்பினருக்குரிய தகைமைகள்

7. (அ) 6(ஈ) பிரிவின்படி அனுமதிக்கப்பட்ட உறுப்பினரைத் தவிர்ந்த ஏனைய சங்க உறுப்பினர் ஒவ்வொருவரும்;

(1) ...இல் வழக்கமாய் வசிப்பவராயும்
(2) நன்னடத்தை உள்ளவராயும்,

(3) இறந்துபோன உறுப்பினர் ஒருவரின் உரிமைக்காரரை இருந்தாலொழிய மற்றவர்கள் 18 வயதுக்குக் குறையாதவராயும்,

(4) மீன்பிடிப்பதிலோ கடற் றொழில் துறைகளிலோ அதிக ஈடுபாடுடையவராயும்,

(5) இதே நோக்கங்கள் கொண்ட வேறு எந்தச் சங்கத்திலும் உறுப்பினராக இல்லாதவராயும் இருத்தல் வேண்டும்.

மீன், பேணியமீன், மீன்பிடிக்கருவிகள், மீன்பிடிச் சாதனங்கள், மற்றும் மீன்பிடி உபகரணங்கள், உள்ளிணை-வெளியிணை மோட்டார்கள்ளின் உதிரிப்பாகங்கள், மீன்பிடிக்கலன்கள் என்பவற்றில் வியாபாரம் செய்பவர்கள் உறுப்பினர்களாகச் சேர்க்கப்படமாட்டார்கள்.

(வளரும்)



அறிவைப் பெறுதல்

வாசிப்பதனால் நீ அறிவினைத் திரட்டலாம். ஆனால் சிந்தனை மூலம் நெல்லிலிருந்து உமியை அகற்றிவிட வேண்டும். எல்லாவற்றிலிருந்து சிலவற்றைக் கற்றுக் கொள்ளலாம். சிலவற்றிலிருந்து எல்லாவற்றையும் கற்றுக் கொள்ளலாம்.

— சுவாமி விவேகானந்தர்.

ஆலோசிக்கப்பட்டுள்ள கூட்டுறவு நூதனசாலை

கூட்டுறவு இயக்கம் ஆரம்பிக்கப்பட்ட ஆண்டாகிய 1911 ஆம் ஆண்டிலிருந்து இன்றுவரையிலான, அதன் நானாவித அபிவிருத்திக் கருமங்களை வெளிப்படுத்தும் நோக்கமாக, பொல்கொல்லை கூட்டுறவுப் பாடசாலையில் கூட்டுறவு நூதனசாலை ஒன்றினைத் திறந்து வைப்பதற்கு ஒழுங்குகள் செய்யப்பட்டு வருகின்றன எனவே, பழைய சங்கங்களின், ஏதேனும் புத்தகங்கள், சாதனங்கள், இலங்கையில் உள்ள புகழ் பெற்ற கூட்டுறவாளர்கள், மற்றும் கூட்டுறவு முன்னோடிகள் ஆகியோரின் ஒளிப்படங்கள் முதலியவற்றைக் கூட்டுறவுப் பாடசாலையில் ஒப்படைக்குமாறு கூட்டுறவாளர்கள் கோரப்படுகிறார்கள்.

இலங்கையிலுள்ள பல்வேறு வகையினவான, பெரிய கூட்டுறவுச் சங்கங்களின் விளக்கப்படங்கள் எவற்றையேனும் நூதனசாலையில் பார்வைக்கு வைக்க விரும்பும் சங்கங்கங்கள், கூட்டுறவுப் பாடசாலையின் அதிபரைத் தொடர்பு கொள்ளுமாறு கேட்டுக்கொள்ளப்படுகிறார்கள்.

இவ்வண்ணம் வழங்கப்பட்ட சாதனங்கள், புத்தகங்கள் மற்றும் பொருட்களைப் பாதுகாப்பாக வைக்கும் முகமாக நடவடிக்கைகள் எடுக்கப்படுவதுடன், அத்தகைய பொருட்கள் பெற்றுக் கொள்ளப்பட்டதைக் குறிக்கும் பற்றுச் சீட்டுக்களும், அவை கிடைக்கப்பெற்ற ஒரு கிழமைக்குள், கூட்டுறவுப் பாடசாலை அதிபரால் வழங்கப்படும். இம்முயற்சியின் வெற்றியின் பொருட்டு அளிக்கப்படும் எத்தகைய உதவியும் பெரிதும் பாராட்டப்படும்.

ஆர். ஜி. ஜி. ஓ குணசேகரா,
கூட்டுறவு அபிவிருத்தி ஆணையாளரும்,
கூட்டுறவுச் சங்கப் பதிவாளரும்.

கூட்டுறவுத் திணைக்களம்,
த. பெ. இல. 419,
டியூக் வீதி, கொழும்பு - 1.
1972, மே, 13-ந் திகதி.

உருளைக்கிழங்கு உற்பத்திப்பெருக்கச் செய்கை

1. விதைப்புக்குமுன்னர் தொற்றுநோயை நீக்கல்

விதை கிழங்கைப் பீடிக்கும் தொற்றுநோயை நீக்க, விதையை நாட்டும் முன்னர் “செசான்” என்னும் வித்து தொற்று நோய் நீக்கியில் பரிகரித்துப் பாவித்தல் நலம். ஒரு அவுன்ஸ் “செசான்” தொற்று நீக்கியை 5 கலன் நீரில் கலந்து—28 இரூத்தல் உருளைக்கிழங்கைப் பரிகரிக்கலாம்.

2. பிற்கூற்று வெளிறல் நோய்(Late Blight)

இந்நோய் ஒரு வகை பங்கசினால் உண்டாகின்றது. இதைக் கட்டுப்படுத்த “அன்றக்கோல்” 1½ இரூத்தல் 50 - 60 கலன் நீரில் கலந்து இலைகளின் மேற்புறமும், கீழ்ப்புறமும் நன்கு தோயும் வண்ணம் ஒரு ஏக்கருக்குத் தெளித்தல் வேண்டும்.

3. ஆனைப் பேன். (எப்பிலக்ளே வண்டு)

உருளைக்கிழங்குச் செடியில் இருந்து இப் பூச்சியை அகற்ற

- (1) பொலிடோல் E 605 — 1 அவுன்ஸ் 8 — 10 கலன் நீரில் கலந்து பாவிக்கவும் அல்லது
- (2) பொலிடோல் M — 1 அவுன்ஸ் 8 — 10 கலன் நீரில் கலந்து பாவிக்கவும் அல்லது
- (3) பொலித்தியோன் — 1 அவுன்ஸ் 4 கலன் நீரில் கலந்து பாவிக்கவும்.

கீழங்கைத் தாக்கும் அந்திப் பூச்சி

இதை அழிக்க லெபேசிட் 50% ஈ. சி. 1 அவுன்ஸை 5 கலன் நீரில் கலந்து ஏக்கருக்கு 60 கலன் வீதம் தெளிக்கவேண்டும்.

எறும்புகள்

தோட்டத்தில் எறும்புகள் காணப்பட்டால் ஒரு அவுன்ஸ் லெபேசிட் 50% ஈ. சி.யை 4 கலன் நீரில் கலந்து பாவிக்கலாம். இந்தக் கரைசல் 400 அடிச் சாலுக்குப் போதுமானது.

கிடைக்குமிடம்:

வடபகுதி விவசாய உற்பத்தியாளர்
கூட்டுறவுச் சமாசம்

111, பிரதான வீதி, யாழ்ப்பாணம்.

வடபகுதிக்குட்பட்டவர்கள் உழைப்பின் சின்னம்
வீரசிங்கம் மண்டபம்

அரங்க அமைப்பு ஆசன அமைப்பு
மின்னொளி அமைப்பு

அத்தனையும் கலையறகுடன் அமைந்த மண்டபம்
வாடகைக் கட்டணங்கள்

நாடகம், நடனம்

இரவு 5 மணித்தியாலங்களுக்கு 250-00
மேற்படாத காலம்

பகல் ,, ,, 200-00

இசை நிகழ்ச்சிகள்

இரவு ,, ,, 175-00

பகல் ,, ,, 150-00

ஏனைய நிகழ்ச்சிகள்

இரவு முதலாவது மணித்தியாலம் 100-00

(மேலதிக நேரம் அல்லது பகுதி நேரம்)

1 மணித்தியாலம் 40-00

பகல் முதலாவது மணித்தியாலம் 75-00

(மேலதிக நேரம் அல்லது பகுதிநேரம்)

1 மணித்தியாலம் 30-00

தீருமணம் - பகல் அல்லது இரவு

முதல் 2 மணித்தியாலங்கள் 200-00

(மேலதிக நேரம்) 1 மணித்தியாலம் 50-00

பீணை இரவு

150-00

பகல்

100-00

குறிப்பு: கட்டணம் முழுத்தொகையும் நிகழ்ச்சி நிகழவிருக்கும் திகதிக்கு முன்பே செலுத்தப்படவேண்டும்.

வ. ஐ. மே. சபை

தொலைபேசி:
7238

12, காங்கேசன் துறைவீதி,
யாழ்ப்பாணம்.